

चंडीगढ़ भास्कर

www.bhaskar.com

त ... 6

बुधवार



चंडीगढ़, 1 जुलाई 2009
आषाढ शुक्ल पक्ष दशमी, 2066

प्रियंक

चंडीगढ़ . पंचकुला . मोहाली




सर्विस सेक्टर में रोजगार की अपार संभावना

भास्कर न्यूज़ | चंडीगढ़

प्रोफेशनल एजुकेशन में डिग्री और कोर्स के बावजूद देश के अधिकांश युवा रोजगार की अनिवार्य जरूरतों पर खरे नहीं उतरते हैं। यही वजह है कि रोजगार के अवसर होने के बावजूद देश में बेरोजगारी फैली हुई है। यह बात मंगलवार को पीएचडी चेंबर ऑफ कॉमर्स में आयोजित सेमिनार में एलीमेंट्स एकेडमिया के वक्ताओं के संबोधन में सामने आई।

युवाओं को रोजगार योग्य कैसे बनाया जाए विषय पर आयोजित इस सेमिनार में पीएचडी चेंबर ऑफ कॉमर्स के राष्ट्रीय अध्यक्ष सतीश बगरोडिया उपस्थित थे। उनके साथ एलिमेंट्स एकेडमिया के सीईओ निशांत सक्सेना और चंडीगढ़ शाखा के सेंटर डायरेक्टर रविन्द्र कक्कड़ भी उपस्थित थे। निशांत सक्सेना ने बताया कि एलिमेंट्स एकेडमिया का मकसद युवा लड़के व लड़कियों द्वारा डिग्री कोर्सों के दौरान अर्जित नॉलेज और सर्विस इंडस्ट्री सेक्टर के लिए अनिवार्य प्रैक्टिकल नॉलेज के बीच की दूरी को मिटाना है। हम युवाओं को रोजगार के क्षेत्र की जरूरतों के अनुसार उन्हें वास्तविक रूप में तैयार करते हैं। सर्विस सेक्टर के लिए प्रति वर्ष 60 लाख नौकरियों की आवश्यकता है, जबकि प्रति वर्ष ग्रेजुएशन करने वालों की



सेमिनार में पीएचडी चेंबर ऑफ कॉमर्स के राष्ट्रीय अध्यक्ष सतीश बगरोडिया भी उपस्थित थे।

संख्या 25 लाख है। इनमें से भी 13 फीसदी ग्रेजुएट ही संगठनात्मक क्षेत्र में रोजगार हासिल करते हैं। भारत में सर्विस सेक्टर नौकरियों की अपार संभावनाओं से भरा पड़ा है, लेकिन कुशल मानवीय संसाधनों की कमी सबसे बड़ी चुनौती है। इस मौके पर बगरोडिया ने कहा कि डिग्री ग्रहण करने के साथ-साथ अपने क्षेत्र में वास्तविक कुशलता हासिल करना समय की आवश्यकता है।